

ಸಾಕ್ಷಿಯನ್ನು ದಿಃ **11.03.2025** ರಂದು ಕರೆಸಿ ಪ್ರಮಾಣವಚನ ಭೋದಿಸಲಾಯಿತು .

ಪಾಟೀ ಸವಾಲುಃ 1 ನೇ ಎದುರುದಾರರ ಪರತ್ರಿಕ ಎಂ ಆರ್ ಎಲ್ ವಕೀಲರಿಂದಃ-

ಅರ್ಜಿಯಲ್ಲಿ ಬರೆದ ವಿಚಾರಗಳು ಗೊತ್ತು. ಅರ್ಜಿಯನ್ನು ತಯಾರಿಸಲು ನನ್ನ ತಾಯಿ ಮಾಹಿತಿ ಕೊಟ್ಟಿದ್ದಾರೆ. ನನ್ನ ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರಕ್ಕೆ ನನ್ನ ತಾಯಿ ಮಾಹಿತಿ ಕೊಟ್ಟಿದ್ದಾರೆ. ಮೃತ ಅಜಯ ಲಾರಿ ಕ್ಲೀನರ್ ಆಗಿ ಕೆಲಸ ಮಾಡುತ್ತಿದ್ದರು. ಅವರು ಖಾಯಂ ನೌಕರಾಗಿರಲಿಲ್ಲ. ಅವರಿಗೆ ತಿಂಗಳಿಗೆ ರೂ 25 ಸಾವಿರ ಆದಾಯವಿತ್ತು ಎಂದು ತೋರಿಸಲು ದಾಖಲೆ ಹಾಜರುಪಡಿಸಿದ್ದೀರಾ ಎಂದರೆ ದಿನಗೂಲಿ ರೂಪದಲ್ಲಿ ಕೆಲಸ ಮಾಡುತ್ತಿದ್ದ ಕಾರಣ ದಾಖಲೆ ಇಲ್ಲ. ಅರ್ಜಿಯಲ್ಲಿ ಅವರು ದಿನಗೂಲಿ ನೌಕರ ಎಂದು ನಾನು ಹೇಳಿಲ್ಲ ಎಂದರೆ ಸರಿ. ನನ್ನ ಅಣ್ಣನಿಗೆ ತಿಂಗಳಿಗೆ ರೂ 25 ಸಾವಿರ ವರಮಾನ ಇತ್ತು ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. 3 ನೇ ಅರ್ಜಿದಾರರು ನನ್ನ ತಂಗಿ. ಮದುವೆಯಾಗಿದೆ. ಅವರು ಗಂಡನ ಮನೆಯಲ್ಲಿ ವಾಸವಿದ್ದಾರೆ. ನನಗೆ ಮದುವೆಯಾಗಿಲ್ಲ. ನನ್ನ ತಾಯಿ ನನ್ನ ಜೊತೆಯಲ್ಲಿದ್ದಾರೆ. ನನ್ನ ಅಣ್ಣ ಅಜಯರವರ ಆದಾಯದ ಮೇಲೆ ನಮ್ಮ ಕುಟುಂಬದ ಸದಸ್ಯರು ಅವಲಂಬಿತರಾಗಿರಲಿಲ್ಲ ಎಂದರೆ ಸರಿಯಲ್ಲ.

ನಾನು ದುಡಿಯುತ್ತಿದ್ದೇನೆಂದರೆ ಕೆಲಸ ಬಿಟ್ಟು 2 ವರ್ಷಗಳಾಯಿತು. ನನಗೆ ಕೆಲಸ ಮಾಡಲು ತೊಂದರೆಯಿಲ್ಲ ಎಂದರೆ ಆರೋಗ್ಯದ ಸಮಸ್ಯೆ ಇದೆ. 5 ನಿಮಿಷ ಕೆಲಸ ಮಾಡಿದರೆ ಸುಸ್ತಾಗುತ್ತದೆ. ಆ ಬಗ್ಗೆ ದಾಖಲೆ ಹಾಜರುಪಡಿಸಿಲ್ಲ. ಬೇಕಾದರೆ ಕೊಡುತ್ತೇನೆ. ನನಗೆ ಆರೋಗ್ಯದ ಸಮಸ್ಯೆ ಇದೆ ಎಂದು ಅರ್ಜಿ ಮತ್ತು ಮುಖ್ಯ ವಿಚಾರಣೆಯ ಪ್ರಮಾಣ ಪತ್ರದಲ್ಲಿ ಬರೆಸಿಲ್ಲ. ವೈದ್ಯರ ವೈದ್ಯಕೀಯ ದಾಖಲೆ ಇದ್ದು ಹಾಜರುಪಡಿಸುತ್ತೇನೆ. ನನಗೆ 3-4 ವರ್ಷಗಳಿಂದ ಆರೋಗ್ಯದ ಸಮಸ್ಯೆ ಇದೆ. ಇತ್ತೀಚೆಗೆ ಕೆಲಸ ಮಾಡಲು ಆಗುತ್ತಿಲ್ಲ. ನನಗೆ ಯಾವುದೇ ಆರೋಗ್ಯದ ಸಮಸ್ಯೆ ಇಲ್ಲದೇ ಇದ್ದರೂ ಸಹ ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಶವ ಸಾಗಾಣಿಕೆಗೆ ರೂ 25 ಸಾವಿರ ಖರ್ಚಾಗಿದೆ ಎಂದು ಸುಳ್ಳು ಹೇಳುತ್ತಿದ್ದೇನೆಂದರೆ ಸರಿಯಲ್ಲ. ಶವ ಸಂಸ್ಕಾರ ಮತ್ತು ಧಾರ್ಮಿಕ ಕಾರ್ಯಗಳ ಖರ್ಚಿನ ಬಗ್ಗೆ ದಾಖಲೆ ಹಾಜರುಪಡಿಸಿದ್ದೀರಾ ಎಂದರೆ ಇಲ್ಲ ದಾಖಲೆ ಇಲ್ಲ. ಆರ್ಥಿಕ ಅವಲಂಬನೆಯಿಂದ ರೂ 3 ಲಕ್ಷ ಆಗಿದೆ ಎಂದು ಸುಳ್ಳು ಬರೆಸಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಅಣ್ಣನಿಗೆ ಹೆಚ್ಚಿನ ಆದಾಯ ಇರಲಿಲ್ಲ ಎಂದರೆ ಸರಿಯಲ್ಲ.

ನಾನು ಅಪಘಾತವನ್ನು ಕಣ್ಣಾರೆ ನೋಡಿಲ್ಲ. ಯಾರ ತಪ್ಪಿನಿಂದ ಅಪಘಾತವಾಯಿತು ಎಂದು ನನಗೆ ಗೊತ್ತಿಲ್ಲ ಎಂದರೆ 1 ನೇ ಎದುರುದಾರರ ತಪ್ಪಿನಿಂದ ಅಪಘಾತವಾಗಿದೆ. ನಾನು ಕಣ್ಣಾರೆ ಅಪಘಾತವನ್ನು ನೋಡದೇ ಇರುವ ಕಾರಣ ಯಾರ ತಪ್ಪಿನಿಂದ ಅಪಘಾತವಾಗಿದೆ ಎಂದು ಹೇಳಲಾಗುವುದಿಲ್ಲ ಎಂದರೆ ಸರಿಯಲ್ಲ. 1 ನೇ ಎದುರುದಾರರು ಚಲಾಯಿಸುತ್ತಿದ್ದ ವಾಹನ ಹಾಲು ತುಂಬಿದ ವಾಹನ ಎಂದರೆ ಸರಿ. ಸದರಿ ವಾಹನ ಪ್ರತಿ ಅಂಗಡಿಗೂ ಹಾಲು ಸರಬರಾಜು ಮಾಡುತ್ತಾ ಹೋಗಬೇಕಾಗುತ್ತಿತ್ತು ಎಂದರೆ ಸರಿ. ಆದ್ದರಿಂದ 1 ನೇ ಎದುರುದಾರರು ಅತಿವೇಗವಾಗಿ ವಾಹನ ಚಲಾಯಿಸಲು ಆಗುತ್ತಿರಲಿಲ್ಲ ಎಂದರೆ ಸರಿಯಲ್ಲ. 12 ಗಂಟೆಗೆ ಡೈರಿಗೆ ತಲುಪಿದ್ದಾರೆಂದು ಬರೆಸಿದ್ದೇನೆ. ಸಿದ್ದಾಪುರದಿಂದ ಅಮ್ಮತ್ತಿ, ಅಮ್ಮತ್ತಿಯಿಂದ ಬೋಜಿ ಹೋಟೆಲ್ ಗೆ ತಲುಪಿದ್ದರು. ತುಂಬಾ ಲೋಡ್ ಇದ್ದ ಕಾರಣ ವಾಹನವನ್ನು ಅತಿವೇಗವಾಗಿ ಚಲಾಯಿಸಲು ಆಗುತ್ತಿರಲಿಲ್ಲ ಎಂದರೆ ಸರಿಯಲ್ಲ. ಕೂಡಿಗೆಯಿಂದ ವಾಹನ ಯಾವ ಯಾವ ಗ್ರಾಮಗಳಿಗೆ ಹೋಗುತ್ತಿತ್ತು ಎಂದು ಗೊತ್ತಿಲ್ಲ. ಪ್ರತಿ ಗ್ರಾಮದ ಅಂಗಡಿಗಳಿಗೆ ಹಾಲು ಸರಬರಾಜು ಮಾಡುತ್ತಾ ಹೋಗಬೇಕಾಗಿತ್ತು. ಕೂಡಿಗೆ ಡೈರಿಯಿಂದ ಮೊದಲು ಯಾವ ಗ್ರಾಮಕ್ಕೆ ಹೋದರು ಎಂದರೆ ಗೊತ್ತಿಲ್ಲ. ಕೂಡಿಗೆಯಿಂದ ಸಿದ್ದಾಪುರ ಎಷ್ಟು ದೂರ ಎಂದು ತಿಳಿದಿಲ್ಲ. ಕೂಡಿಗೆಯಿಂದ ವಾಹನವನ್ನು ಮುತ್ತುರಾಜ ಎಂ ಸಿ ರವರು ಚಲಾಯಿಸುತ್ತಿದ್ದರು. ಕೂಡಿಗೆಯಿಂದ ಅಮ್ಮತ್ತಿವರೆಗೆ ಮುತ್ತುರಾಜ ಎಂ ಸಿ ರವರು ಚಲಾಯಿಸಿದ್ದು ಅಲ್ಲಿಂದ ಬಿಳಗುಂದ ಜಂಕ್ಷನ್ ರವರೆಗೆ 1 ನೇ ಎದುರುದಾರರು ಚಲಾಯಿಸಿದ್ದಾರೆ. ಕೂಡಿಗೆಯಿಂದ ಅಮ್ಮತ್ತಿವರೆಗೆ ಎಷ್ಟು ಕಿಲೋ ಮೀಟರ್ ಎಂದು ಗೊತ್ತಿಲ್ಲ. ಅಲ್ಲಿಂದ ಅಲ್ಲಿಗೆ ತಲುಪಲು ಎಷ್ಟು ಸಮಯ ಬೇಕೆಂದು ಗೊತ್ತಿಲ್ಲ. ಚಲಾವನೆ ಮೇಲೆ ಅವಲಂಬಿಸಿದೆ. ಏರು ತಗ್ಗು ಇರುವ ರಸ್ತೆ ಎಂದರೆ ನೇರವಾಗಿದೆ.

1 ನೇ ಎದುರುದಾರರು ತಾತ್ಕಾಲಿಕ ಚಾಲಕರಾಗಿದ್ದರು ಎಂದರೆ ಸರಿ. 1 ನೇ ಎದುರುದಾರರ ಬಳಿ ಡಿ ಎಲ್ ಇತ್ತು ಎಂದರೆ ಲಘು ವಾಹನದ ಡಿ ಎಲ್ ಇತ್ತು.

ಮುಂದುವರೆದ ಪಾಟೀ ಸವಾಲು ಕೋರಿಕೆಯ ಮೇರೆಗೆ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ, ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇದೆ.,

(ಅನಿತ)

ಹೆಚ್ಚುವರಿ ಹಿರಿಯ ಸಿವಿಲ್ ಜಡ್ಜ್
ಮತ್ತು ಜೆ.ಎಂ.ಎಫ್.ಸಿ., ಹುಣಸೂರು.